
ANNOTASİYA 


Keyfiyyətli təhsilin ən fundamental dəyişənlərindən biri, şübhəsiz ki, 
müəllimlərdir. Müəllimlər istedad və bacarıqların inkişafına təsirli 
töhfələr verən, nəticədə, şagirdlərin böyüməsi və inkişafı, cəmiyyətin 
rifahı ilə bağlı olan insanlardır. Bir çox ölkələrdə müəllimlərə intellektual 
elitanın bir hissəsi və müsbət rol modellər kimi baxılır. Bu baxımdan, 
müəllimlərin peşə məmnuniyyətinin yüksək olması əsas prioritetlərdən 
biridir. Bu tədqiqat Azərbaycanda müəllimlərin peşə məmnunluğunun 
ümumi vəziyyətini müəyyən etmək üçün həyata keçirilib. Tədqiqat 
üçün kəmiyyət metodundan, data toplamaq üçün onlayn sorğu an- 
ketindən istifadə edilib. “Qartopu” metodu vasitəsi ilə sorğuda ümu- 
milikdə 208 müəllim iştirak edib. Nəticələrin təhlili göstərib ki, Azər- 
baycanda müəllimlərin peşə məmnuniyyətinin səviyyəsi 2018-ci il 
TALIS tədqiqatının nəticəsinə ümumən yaxındır. 

ABSTRACT 


One of the most fundamental variables of quality education is 
undoubtediy teachers. Teachers are individuals vvho make effective 
contributions to the development of talents and skills that are 
ultimately linked to the overall grovvth and development of students 
and the vvell-being of society. İn many countries, teachers are 
regarded as part of the intellectual elite and as positive role models. 
İn this context, high iob satisfaction among teachers is one of the most 
important pr1iorities. This research vvas conducted to determine the 
general state of iob satisfaction among teachers in Azerbaifan. The 
research utilized a quantitative method and an online questionnaire 
vvas used to collect data. A total of 208 teachers took partiin the survey 
using the “Snovvball” method. An analysis of the results shovved that 
the level of fob satisfaction among teachers in Azerballan is generally 
close to the results of the 2018 TALIS study. 


Keyvvords: Teacher profession, teacher status, İob satisfaction. 


Azərbaycanda müəllimlərin peşə məmnuniyyəti 


GİRİŞ 


Bütün dünyada ölkələr öz vətəndaşlarına 
ixtisaslı, innovativ və akademik təhsil verməyə 
çalışırlar. Təhsil sistemlərində keyfiyyətin ən 
fundamental dəyişənlərindən biri, şübhəsiz ki, 
müəllimlərdir və ixtisaslı müəllimlərə tələbat 
günü-gündən artır. Budhathoki (2021) bildirir 
ki, müəllimlər biliklərin, münasibətlərin 
ötürülməsinə, istedad və bacarıqların inkişafına 
təsirli töhfələr verən, nəticədə, şagirdlərin 
böyüməsi və inkişafı, cəmiyyətin rifahı ilə bağlı 
olan insanlardır. Onlar öz şagirdlərinin potensial 
qabiliyyəti və bacarıqlarını üzə çıxarmaqla 
inkişafa və tərəqqiyə diqqət yetirirlər, şagirdlərini 
öyrənməyə təşviq edir və onlar üçün nümunə 
olmağa çalışırlar (Erginer və Saklan, 2020). 
Müəllimlərin funksiyaları yalnız təhsilalanların 
bilik və bacarıqlarını artırmaqla məhdudlaşmır. 
Onlar həm də şagirdlər üçün bir nümunədir. 
Müəllimin fəaliyyəti, metodikası, idarəetmə 
təcrübəsi, mənəvi dəyərləri və insanlara qarşı 
münasibəti şagirdlərə öyrənmə prosesində daha 
geniş baxış imkanı verir. Yaxşı tədris həm in- 
tellektual, həm də əxlaqi prosesin nəticəsidir. 
Müəllimlərin intellektual və mənəvi həssaslığı 
şagirdlərə çox təsir edir. Onların statusu ictimai 
qavrayış, iş şəraiti və peşəkar muxtariyyət kimi 
müxtəlif amillərdən təsirlənən mürəkkəb və 
çoxşaxəli məsələdir (Hargreaves və Flutter, 
2019). Bir çox inkişaf etmiş ölkələrdə müəl- 
limlərə intellektual elitanın bir hissəsi və müsbət 
rol modelləri kimi baxılır (Sadovic və Sehovic, 
2021). Hər gün dünyanın müxtəlif yerlərində 
müəllimlər heyrətamiz işlər görürlər. İşdən 
məmnunluq insanın öz işini və ya təcrübəsini 
qiymətləndirməsi nəticəsində yaranan müsbət 
və ya xoş emosional vəziyyətdir (Demirtas, 
2010). Ancaq çox vaxt onların fəaliyyəti qiy- 
mətləndirilmir və mükafatsız qalır. Peşə üçün 
tələb olunan yüksək səviyyəli təlim və fədakarlığa 
baxmayaraq, müəllimlər tez-tez özlərinin 
lazımınca qiymətləndirilmədiklərini və az maaş 
aldıqlarını düşünürlər (Hargreaves və Flutter, 
2019). Varkey Fondunun 2013 və 2018-ci illərdə 
apardığı tədqiqatlar müəyyən edib ki, az sayda 


insan müəllimliyə yüksək statuslu iş kimi baxır 
və çox az sayda insan təhsilalanların müəl- 
limlərinə hörmət etdiyini düşünür. Bir çox 
ölkələrdə, o cümlədən Braziliya, Almaniya, 
Fransa və İtaliyada valideynlərin yarıdan çoxu 
övladlarını müəllimlik peşəsinə cəlb etməkdən 
çəkindirir. Varkey Fondunun tədqiqat nəticələri 
ilə PİSA-2018-in nəticələrini qarşılaşdıranda 
maraqlı bir mənzərənin şahidi oluruq. Belə ki, 
hər iki tədqiqatın nəticələrində eyni ölkələr 
qrupu cədvələ liderlik edir, eyni ölkələr qrupu 
isə sonluqda qərarlaşıb (Dolton və digərləri, 
2018). 


TƏDQİQATIN MƏQSƏDİ 


İnsan həyatının əhəmiyyətli bir hissəsini işə 
həsr edir və işdən məmnunluq məşğulluğun 
ən mühüm göstəricisidir (Bota, 2013). Bu 
məqalənin məqsədi Azərbaycanda müəllimlərin 
işdən məmnunluq səviyyəsini müəyyən 
etməkdir. Müəllimlərin öz vəzifələrini lazımi 
səviyyədə yerinə yetirmələri üçün onların 
işindən razı qalmaları vacibdir (Budhathoki, 
2021). Müəllimlərin bu peşədə qalma səbəbləri, 
müəllim olaraq üstünlük verdikləri dəyərlər, 
onları ən çoxrazı və narazı edən hallar, peşə ilə 
bağlı qayğılar araşdırılacaq. Tədqiqatın nəticələri 
Azərbaycanda müəllimlərin peşə məmnuniyyəti 
ilə bağlı təsəvvürlərin dəqiqləşdirilməsinə səbəb 
olacaq. Tədqiqatda iki əsas suala cavab tapmağa 
çalışılıb: 

ə Azərbaycan müəllimlərinin peşələrindən 
məmnuniyyət səviyyəsi nə qədərdir? 

ə Peşə fəaliyyəti zamanı müəllimləri ən çox 
razı və ya narazı edən amillər hansılardır? 


ƏDƏBİYYATA BAXIŞ 


OECD (İƏİT) ölkələrində müəllimlərin və 
məktəb rəhbərlərinin orta hesabla 8006-dən 
çoxu hazırkı iş şəraitindən, 6006-dən çoxu isə 
bütövlükdə peşələrindən razıdır. Bununla belə, 
TALIS (The Teaching and Learning International 
Survey) - Təlim və Tədris üzrə Beynəlxalq 
Araşdırmada iştirak edən ölkələrin demək olar 

ki, yarısında öz peşələrindən razı olduqlarını 
bildirən müəllimlərin nisbəti son beş il ərzində 
bir qədər azalıb (OECD, 2019). TALIS 2018 
tədqiqatında iştirak edən dövlətlərdə müəl- 
limlərin yalnız 2696-i peşələrinin cəmiyyət 
tərəfindən qiymətləndirildiyini düşünür. 
Maraqlıdır ki, bu rəqəmlər Vyetnam, Sinqapur, 
BƏƏ, Koreya, Qazaxıstan, CAR, Finlandiya və 
Səudiyyə Ərəbistanı kimi ölkələrdə 5006-dən 
yüksək olduğu halda, Argentina, Xorvatiya, 
Fransa, Portuqaliya, Belçika, Slovakiya və Slo- 
veniya kimi ölkələrdə 6-90 təşkil edir (OECD, 
2019). Təxminən hər beş müəllimdən biri 
işlərində çox stress yaşadıqlarını deyir ki, bu, 
OECD və TALIS tədqiqatı keçirilən ölkələr üzrə 
orta göstəricidir. Stressin əsas səbəblərinə 
həddindən artıq inzibati iş, tələbələrin fəaliy- 
yətinə görə məsuliyyət və dəyişən hökumət 
tələbləri ilə ayaqlaşmaq ehtiyacı daxildir. Daha 
yüksək stress səviyyələri də sinifdə tədrisə sərf 
olunan vaxtdan daha çox inzibati saatlarla 
əlaqələndirilir. 

İspaniyanın Sevilya şəhərində 99 müəllimlə 
aparılan, müsahibələrə əsaslanan statistik təhlil, 
müəllimlərin işdə daha yüksək səviyyədə emo- 
sional tükənmə nümayiş etdirdiyini göstərib 
(Cano-Garcia və digərləri, 2005). Böyük Bri- 
taniyada 849 müəllimin sorğu məlumatlarından 
istifadə etməklə aparılan bir araşdırma peşə 
nüfuzunun müəllimin saxlanılmasında mühüm 
rol oynaya biləcəyi qənaətinə gəlib (Fuller və 
digərləri, 2013). Yüksək nailiyyətlərə malik 
təhsil sistemlərində müəllimlərin əhəmiyyətli 
hissəsi cəmiyyətdə özünü dəyərli hiss etməyə 
meyillidir və peşənin cəmiyyətdəki ümumi nü- 
fuzu ilə şagirdlərin təhsil nailiyyətləri arasında 
müsbət korrelyasiya mövcuddur (Dolton və 
digərləri, 2018, Schleicher, 2018). ABŞ-də apa- 
rılan tədqiqatların nəticələri göstərir ki, aka- 
demik cəhətdən güclü məktəb məzunları, bir 
qayda olaraq, müəllimlik ixtisasına qəbul olmur, 
müəllimlik ixtisasına yiyələnmiş ali məktəb 
məzunlarının dörddə biri isə bu peşəni seçmir 
və ya ilk 5 ildə peşədən ayrılırlar (Richardson 
və VVatt, 2016). Şotlandiyada 1100, Honkonq- 
da isə 1249 təhsilalan ilə aparılan tədqiqatın 

nəticəsində cəmiyyətdə təhsilə və müəllimlərə 
qarşı olan neqativ stereotiplərin gələcək müəl- 
limlərə, hətta ən pozitiv və yüksək motivasiyası 
olanlara belə mənfi təsir etdiyi Richardson və 
VVatt (2016) tərəfindən müəyyən edilib. XXI 
əsrin ehtiyaclarından dolayı təhsil sahəsində 
aparılan islahatların intensivliyi, tələb və ehti- 
yacların sürətlə dəyişməsi müəllimlərdən op- 
erativlik və çeviklik tələb edir. Müxtəlif isla- 
hatların sürətlə həyata keçirilməsi Şimali İr- 
landiya və Uelsdə bir çox müəllimlərin peşədən 
uzaqlaşmasına səbəb olub (Barrance və Elvvood, 
2018). Eyni vəziyyət Rusiyada da mövcuddur. 
Həddindən artıq kağız işlərinin mövcudluğu, 
peşə fəaliyyətinin ilk günündən etibarən mə- 
suliyyətin və gözləntilərin ölçüsünün böyük 
olması, yeni Federal Dövlət Təhsil Standartları, 
İKT-nin tətbiqi və digər yeniliklərlə bağlı sonsuz 
təcrübələr gənc mütəxəssislərin müəllimlik 
peşəsindən uzaqlaşmasına səbəb olub (Oley- 
nikov və Penkova, 2016). Purdy (2009) hesab 
edir ki, bütün bu qeyd edilənlər gənc müəllim- 
lərin “komfort zonasından” uzaqlaşmasına səbəb 
olur. PİSA-2015-in nəticələri elan olunduqdan 
sonra Qazaxıstanda müəllim peşəsi seçiminə 
təsir göstərən faktorların müəyyən edilməsi 
üçün 11 şəhər və 16 kənd məktəbində fəaliyyət 
göstərən, yaşı 34-ə qədər olan 650 müəllim və 
pedaqoii fakültələrdə təhsil alan 648 tələbədən 
toplanılan məlumat əsasında müəyyən edilib 
ki, müəllimlik peşəsinin nüfuzunun aşağı olması 
və kifayət qədər rəqabət qabiliyyətli olmayan 
müəllim maaşları gəncləri bu peşədən uzaq- 
laşdırır (İrsaliyev və digərləri, 2019). 

2013-cü ildən 2018-ci ilə qədər müəllimlərin 
peşələrinin cəmiyyətdəki dəyərinə dair təsəv- 
vürləri dəyişibmi? Nəticələr 32 ölkədə qarışıq 
mənzərəni göstərir. OECD (2019) hesabatına 
görə ən çox azalma Belçikanın Flamand İcması 
(:2006), Çili (-1906) və Yeni Zelandiyada (-1206) 
olub. Bununla belə, 12 ölkədə peşəsinin cəmiy- 
yətdə dəyərli olduğuna inanan müəllimlərin 
nisbətində artım müşahidə olunub. Ən parlaq 
nümunələr Alberta (Kanada) (1606), Şanxay 
(Çin) (1406) və Estoniyadır (1306) (OECD, 
2019). 


Azərbaycanda müəllimlərin peşə məmnuniyyəti 


METODOLOGİYA 


Tədqiqatın aparılmasında orta göstəriciləri 
hesablamaq, əlaqələri qiymətləndirmək və ümu- 
mi fikirlər əldə etmək üçün kəmiyyət me- 
todologiyasından, tədqiqat metodu olaraq isə 
sorğudan istifadə olunub. Anket sorğuları çoxlu 
sayda insandan məlumat toplamaq üçün dəyərli 
vasitədir (Roopa və digərləri, 2012). Bununla 
belə, onların effektivliyi anket tərtibatının 
keyfiyyətindən asılıdır (fenn, 2006). Tədqiqatda 
ortalamalar müəyyən edilib, əlaqələr yoxlanılıb. 

Suallar tədqiqatın mövzusuna uyğun olaraq 
mövzu haqqında məlumat almağa yönəlib. 
Respondentlər, ümumilikdə qapalı olmaqla 16 
sualı cavablandırıblar. Sorğu sualları 2 hissədən 
ibarətdir: demoqrafik məlumatlar və peşə 
məmnuniyyəti münasibətini ölçən suallar. De- 
moqrafik məlumatlar iştirakçıların cinsi, yaşı, 
iş təcrübəsi, tədris etdiyi fənni əhatə edir. İkinci 
hissə isə müəllimlərin ümumi təhsildə peşə 
məmnuniyyəti münasibətlərini ölçən suallardan 
ibarətdir. Onlayn sorğu zamanı respondentlərin 
seçimi üçün “qartopu” metodundan istifadə 
edilib. 


Respondentlər haqqında ümumi məlumat 


Onlayn sorğu “qartopu” metodundan istifadə 
edilməklə Azərbaycanda fəaliyyət göstərən 
ümumtəhsil məktəblərinin müəllimlərinə gön- 
dərilib. Sorğuda, ümumilikdə 208 müəllim 
iştirak edib. Yaşa və gender mənsubiyyətinə 
görə iştirakçılar haqqında məlumat Cədvəl 1- 
də göstərilir. 

Cədvəl 1-dən aydın olur ki, sorğuda iştirak 
edənlərin 8006-i qadın müəllimlər olub. Qadın- 
kişi nisbəti yaş aralıqlarında dəyişir. Belə ki, 
qadın müəllimlərin sayı 20-29 yaş aralığında 
8406, 30-39 yaş aralığında 6306, 40-49 yaş 
aralığında 7996, 50 yaşdan yuxarı müəllimlər 
arasında isə 10006 olub. 

Sorğuda iştirak edən respondentlərin təhsil 
səviyyəsi və iş təcrübəsi Cədvəl 2-də öz əksini 
tapıb. 

İştirakçıların tədris etdiyi fənnə görə say 
tərkibi Diaqram 1-də təqdim edilir. 


Cədvəl Yaşa və gender mənsubiyyətinə görə 
sorğuda iştirak edənlərin sayı 


Gender 20-29 30-39 40-49 50-dən (əmi 
yaş yaş yaş yuxarı 
Qadın 38 55 49 26 168 
Kişi 7 20 13 0 40 
Cəmi 45 15 62 26 208 
Cədvəlz Təhsilə və iş təcrübəsinə görə 
sorğuda iştirak edənlərin sayı 
Təhsili 3ilə 3-8 8-13 13-18 18 ildən Cəmi 
qədər il il il yuxarı 
Ürta-ixtisas 2 il b 8 8 30 
Bakalavr 17 24 015 26 57 139 
Magistr 8 10 10 5 6 39 
Cəmi 27 4 30 39 ül 208 


TƏDQİQATIN NƏTİCƏLƏRİ 


İştirakçılara verilən ilk sual müəllim kimi 
işləməkdən məmnun olub-olmamaqla bağlı 
olub. Sorğuda iştirak edən respondentlərin 
7800-i “razıyam” və ya “çox razıyam” cavablarını, 
906-i isə “razı deyiləm” və ya “qəti razı deyiləm” 
cavablarını veriblər. İƏİT-ə görə, müəllimlərin 
öz peşələrinin cəmiyyətdə dəyərli olduğuna 
inanıb-inanmaması cinsdən əhəmiyyətli dərə- 
cədə asılıdır. Həmin mənbəyə görə, kişi müəl- 
limlərin orta hesabla 7406-i, qadın müəllimlərin 
isə 7906-i peşələrinin cəmiyyətdə dəyərli ol- 
duğuna inanır (OECD, 2019). Bu, TALIS tədqiqatı 
keçirilən 32 ölkə üçün xarakterikdir. Sorğu 
zamanı əldə edilən məlumatlara əsaslansaq, 
aşağıdakı rəqəmlər ortaya çıxar: “Razıyam” və 
ya “çox razıyam” cavabını verən qadın müəllimlər 
8006, kişi müəllimlər isə 7006 təşkil edib. Bu 
rəqəmlər TALIS tədqiqatı keçirilən ölkələrin 
ortalamasına yaxındır. 

İƏİT (OECD) üzrə, orta hesabla, yaşı 50 və 
yuxarı olan müəllimlərin 7606-i, 30 yaşa qədər 
müəllimlərin isə 7996-i öz peşələrinin cəmiy- 
yətdə dəyərli olduğuna inanır. Bu nümunə 16 


http://as-fournal.edu.az 


Ramiz Nəsirov 


Tədris etdiyi fənnə görə müəllim sayı 

TALIS ölkəsi üçün keçərlidir. Ən yüksək fərqlər 
(1006) Bolqarıstan, Estoniya, Gürcüstan, Qaza- 
xıstan, Rumıniya, Rusiya Federasiyası və İsveçdə 
müşahidə olunur. Bunun əksinə olaraq, TALIS 
tədqiqatı keçirilən 6 ölkədə öz peşəsinin cəmiy- 
yətdə dəyərli olduğuna inanan gənc müəllimlərin 
nisbəti yaşlı müəllimlərin nisbətindən aşağıdır. 
Ən çox fərq göstərən ölkələr (1006) Malta, Mek- 
sika, Səudiyyə Ərəbistanı və Sinqapurdur. 
Tədqiqat zamanı əldə edilən məlumatlarda isə 
bu 1296 fərqlə 50 yaş və yuxarı olan müəllimlərin 
xeyrinədir (30 yaşa qədər müəllimlərdə 8006, 
50 yaşdan yuxarı müəllimlərdə isə 92026). 

“Qızınızın və ya oğlunuzun müəllim olmasını 
istərdinizmi?” sualına iştirakçıların verdiyi ca- 
vablar belə olub: Qızının müəllim olmasına razı 
olanlar - 5806, Oğlunun müəllim olmasına razı 
olanlar - 2606. 

Amma cavablara gender üzrə baxanda çox 
maraqlı bir mənzərə yaranır. Belə ki, qızının 
müəllim olmasını istəyən qadın müəllimlərin 
sayı 5606, kişi müəllimlərin sayı isə 6706 olub. 
Eyni fərq oğlan övladı üçün də keçərlidir: qadın 
müəllimlərin 2406, kişi müəllimlərin isə 3506-i 
oğlunun müəllim olmasını istəyir. 

“Müəllim peşəsində sizi ən çox məmnun edən 
nədir?” sualı üçün iştirakçılara bir neçə cavab 
vermək təklif edilib. Respondentlərin cavabları 
təhlil edilib və Cədvəl 3-də verilib. 

Respondentlərin cavablarından aydın olur 
ki, iştirakçıların əksəriyyəti peşənin hörmətli 
və ya güvənilən peşə olması qənaətindədir. Bu 
amillərin cavablar arasında ilk sırada olması 
müəllimlərin öz peşələrini yüksək qiymətlən- 
dirdiklərini deməyə əsas verir. 

“Müəllim peşəsində sizi ən narahat edən hal 
nədir?” sualına da iştirakçıların bir neçə cavab 
vermək imkanı var idi. Respondentlərin verdik- 
ləri cavablar ümumiləşdirilib və Cədvəl 4-də 
verilib. 

Son 3 cavab mahiyyət etibarı ilə bir-birinə 
yaxın olsa da, çox sayda iştirakçılar tərəfindən 
təkrarlandığı üçün ayrı dəyişən olaraq verilib. 
Göründüyü kimi, müəllimləri peşə fəaliyyətində 
ən narahat edən hal işlərinin həddindən artıq 
çox olmasıdır. Bütün bu səbəblərin fonunda 
peşə məmnuniyyətinin yüksək olması müəllimlik 
haqqında söylənilən yüksək fikirlərin nə qədər 
uyğun olduğunun göstəricisidir. 


Azərbaycanda müəllimlərin peşə məmnuniyyəti 


erəTe TEİİkİ Peşəni maraqlı edən amillər 


Peşə məmnunluğu Say Faizlə 

yaradan amillər 

Hörmətli bir peşədir 115 55,396 

güvənilən peşədir 76 36,596 

Yaxşı kollektivin olması 70 33,796 

Tətil günləri çoxdur 51 24570 

Asudə vaxt çox olur 28 13,596 

Əmək haqqı yaxşıdır 17 8,296 

efeTe Telli Müəllimləri narahat edən hallar 
Peşədə narahatlıq Say Faizlə 
yaradan amillər 

Əmək haqqının qənaətbəxş olmaması 108 51,996 
Evdən çox işdə olmaq məcburiyyəti 69 33,296 
İstirahət üçün vaxtın azlığı 64 30,896 
Öz övladına vaxt ayıra bilməmək 62 29,896 


“Məktəbdəki işləriniz çox olduqda nə edirsiniz?” 
sualına iştirakçıların 66,8906-i “məktəbdə əlavə 
qalıb, işlərimi bitirirəm” 26,406-i isə “evdə 
bitirməyə çalışıram” cavabını veriblər. Yalnız 
506 müəllim artıq işləri sabaha saxladığını 
bildirib. “Məktəbdə hər hansı səbəbdən çox qa- 
landa evdəkilərin münasibəti necə olur?” sualına 
respondentlərin cavabları Diaqram 2-də əks 
olunub. 

Cavablardan aydın olur ki, ümumilikdə 7606 
müəllim və ya ailə üzvləri bu məsələ ilə bağlı 


Dias? Məktəbdə hər hansı səbəbdən çox 
q qalanda evdəkilərin münasibəti 


BE Anlamağa çalışırlar 
BE Əhəmiyyət vermirlər 
(öyrəniblər) 


BE Narazılıq edirlər 


EI Çox qalmıram 


narahatlıq duymurlar. Yalnız 23,606 müəllim 
belə hallarda ailə üzvlərinin narazılıq etdiyini 
bildirib. Ailə üzvlərinin narazılıq etdiyi müəl- 
limlərdən 8206-i qadın müəllim olub. Yaş dəyi- 
şəninə baxdıqda, çoxluğun 30-39 yaş (4306) və 
40-49 yaş (31006) aralığında olduğu görünür. 

“Nə vaxta qədər müəllim işləməyə davam 
etməyi düşünürsünüz?” sualına iştirakçıların 
7306-i “Təqaüd yaşına qədər” cavabını seçdiyi 
halda, 12,500 -i “Başqa iş tapana qədər” 996-i 
isə “Direktor və ya direktor müavini olana 
qədər” cavabını verib. “Daha yüksək əmək haqqı 
müqabilində başqa işi seçməyə münasibətiniz 
necə olar?” sualına sorğuda iştirak edən müəl- 
limlərin 58,706-i “qəbul edərəm” cavabını 
seçiblər. Son qeyd edilən 2 sualla bağlı maraqlı 
görünən məqam odur ki, müəllim işləməkdən 
məmnun olduğunu bildirən respondentlərin 
506-i “Nə vaxta qədər müəllim işləməyə davam 
etməyi düşünürsünüz?” sualına “başqa iş tapana 
qədər” 5506-i isə “Daha yüksək əmək haqqı 
müqabilində başqa işi seçməyə münasibətiniz 
necə olar?” sualına “qəbul edərəm” cavabı 
veriblər. Bu təhlil müəllimlərin cavablarının 
səmimiyyət səviyyəsini göstərir. 


NƏTİCƏ 


Cari tədqiqatla Azərbaycanda fəaliyyət gös- 
tərən ümumtəhsil məktəblərinin müəllimlərinin 
peşələrinə münasibəti, məmnuniyyət səviyyəsi, 
ümumi olaraq onları razı və narazı edən hallara 
dair mövcud vəziyyət tədqiq olundu. Aydın oldu 
ki, müəllimlərin böyük əksəriyyəti bir çox 
mövcud çətinliklərə rəğmən öz peşəsindən 
ümumən razıdır. Eyni zamanda müəyyən edildi 
ki, kişi müəllimlər qadın müəllimlərə nisbətən 
övladlarının gələcəkdə müəllim peşəsi seçmə- 
sində daha maraqlıdırlar. Tədqiqat zamanı 
müəllimlərin peşə məmnuniyyətinin ümumi 
səviyyəsinin İƏİT ölkələri ilə müxtəlif meyarlar 
üzrə müqayisəsi göstərdi ki, fərqlər o qədər də 
çox deyildir. Ehtimal etmək olar ki, ölkəmizin 
2024-cü ildə iştirak edəcəyi TALIS tədqiqatında 
bu tapıntılar öz təsdiqini tapacaq. 

Aparılan tədqiqat gələcəkdə bu və ya oxşar 
mövzuda həyata keçiriləcək tədqiqatlar üçün 

mənbə rolunu oynamaqla yanaşı, onlar üçün 
tövsiyə və imkanlar təqdim edir: 

ə Müəllimlərin peşə məmnuniyyətinin gender, 
yaş və ya iş təcrübəsi, həmçinin ixtisasdan asılı 
olaraq tədqiq edilməsi, 

ə Müəllimlərin cəmiyyətdəki mövqeyi, 
müəllim statusunun səviyyəsinin tədqiq edilməsi 
(Dolton və digərləri, 2018). 

ə Müəllimlərin emosional tükənməsinin 
səviyyəsinin müəyyən edilməsi istiqamətində 
tədqiqatlar (Cano-ĞGarcia və digərləri, 2005). 

Azərbaycanda bu istiqamətdə gələcəkdə 
aparılacaq tədqiqatların nəticələrini təhlil və 
müqayisə etmək, həqiqətən maraqlı olardı. 

